

शिक्षा अंतिम करणेबाबत.
श्री.बी.एम.शिंदे, तत्कालीन ग्रामविकास
अधिकारी, ग्रामपंचायत-नात्रज, ता.जामखेड
यांचे गैरवर्तनाबाबत.

जिल्हा परिषद अहमदनगर
सामान्य प्रशासन विभाग-२
जिल्हा परिषद आदेश क्र.साप्रवि-२/ग्राप-३/१२-२०१९/४०७/२०२२
अहमदनगर, दिनांक- २६ एप्रिल २०२२

- संदर्भ-१. या कार्यालयाचे दोषारोपाचे जापन क्र.साप्रवि-२/ग्राप-३/१९०/२०१३, दिनांक-०५/०८/२०१३
२. गट विकास अधिकारी, पंचायत समिती जामखेड यांचेकडील पत्र.क्र.ग्रासे/आस्था/८२/१३,
दि. ०८/१२/२०१४
३. या कार्यालयाकडील आदेश.क्र.साप्रवि.२/ग्राप.३/२१८/१४, दिनांक- ०८/०८/२०१४
४. सहाय्यक आयुक्त (चौकशी), नाशिक यांचेकडील पत्र क्र. विकास.४/खाचौ/सी.आर.१३१/२०१४,
दिनांक- ३१/०८/२०१५
५. या कार्यालयाकडील अंतिम कारणे दाखवा नोटीस क्र. साप्रवि-२/ग्राप-३/७४०/२०१६,
दिनांक- ३०/०५/२०१६
६. श्री.बी.एम.शिंदे, ग्रामविकास अधिकारी, यांचा दिनांक- १८/०१/२०२२ रोजीचा खुलासा
७. गट विकास अधिकारी, पंचायत समिती जामखेड यांचेकडील पत्र.क्र.वशि/आस्था-२/४०४/२०२२,
दि.२४/०२/२०२२
८. महाराष्ट्र जिल्हा परिषदा जिल्हा सेवा (वर्तणूक) नियम १९६७ मधील नियम (३)
९. महाराष्ट्र जिल्हा परिषदा जिल्हा सेवा (शिस्त व अपील) १९६४ मधील नियम ४(२)

श्री.बी.एम.शिंदे, तत्कालीन ग्रामविकास अधिकारी, हे ग्रामपंचायत नात्रज, ता.जामखेड येथे कार्यरत असतांनी केलेल्या गैरव्यवहार/ गैरवर्तनाबाबत या कार्यालयाकडील संदर्भ क्र.१ चे जापन हे श्री.शिंदे यांना . दिनांक- ०८/०१/२०१४ रोजी बजावणेत आले होते. सदर दोषारोपा बाबत श्री.शिंदे यांनी खुलासा सादर केलेला नसल्याचे संदर्भ क्र.२ चे पत्रान्वये कळविलेले आहे.

श्री.बी.एम.शिंदे, तत्कालीन ग्रामविकास अधिकारी, ग्रामपंचायत नात्रज, ता.जामखेड यांचेवर ठेवणेत आलेले दोषारोपाबाबत आरोपा बाबत विहीत मुदतीत अभिवेदन सादर केलेले नसल्यामुळे महाराष्ट्र जिल्हा परिषद जिल्हा सेवा (शिस्त व अपील) नियम १९६४ चे नियम ६(३) अनुसार सहाय्यक आयुक्त (चौकशी) नाशिक यांची संदर्भ क्र. ३ चे आदेशान्वये चौकशी अधिकारी यांची नेमणूक करणे आली होती. उक्त प्रकरणाची चौकशी करुन संदर्भ क्र.४ नुसार अहवाल सादर केलेला आहे. सदर चौकशी अहवालाचे अनुषंगाने या कार्यालयाकडील संदर्भ क्र.५ अन्वये अंतिम कारणे दाखवा नोटीस पाठवून खुलासा मागविणेत आला होता. संदर्भ क्र.७ नुसार सदरची नोटीस श्री.शिंदे यांना बजावणेत आली आहे. सदर नोटीसचा खुलासा श्री.शिंदे यांनी संदर्भ क्र.६ चे पत्रात अंशतः सिध्द झालेले आरोप क्र. १ व ४ खालील प्रमाणे मान्य केल्याचे दिसून येत आहे.

आरोप.क्र.१-श्री.बी.एम.शिंदे ग्रामविकास अधिकारी ग्रामपंचायत नात्रज ता.जामखेड येथे काम करीत असतांनी पंचायत समितीस्तरावर आयोजित मासिक व पाक्षिक सभेस सतत गैरहजर राहाणे याबाबत वेळोवेळी लेखी व तोंडी सुचना देऊन कर्तव्यात कसुर केलेला आहे.

सहाय्यक आयुक्त (चौकशी) यांचा अभिप्राय-आरोप अंशत सिध्द होतो.

श्री.बी.एम.शिंदे, तत्कालीन ग्रामविकास अधिकारी, ग्रामपंचायत-नात्रज यांचा खुलासा- कार्यरत होतो ती ग्रामपंचायत जास्त लोकसंख्या असणारी ग्रामपंचायत होती. पर्यायाने सदर ठिकाणी कामाचा व्याप मोठा होता. सदर ठिकाणी सतत पाणी पुरवठ्याच्या कायम तक्रारी असायच्या सदर तक्रारीच निवारण करण्यात वेळ जात असायचा म्हणून मनामध्ये इच्छा असताना देखील

पंचायत समितीस्तरावर असणारी सभेस उपस्थित राहाता येत नव्हत. परंतु सदर दिवशी मी ग्रामपंचायत कार्यालयात कामकाज करीत होतो. मी मासिक अथवा पाक्षिक सभेला हेतुपुरस्कर गैरहजर राहिलेलो नाही. सबब माझा खुलासा मान्य करावा. ही विनंती.

आरोप.क्र.२- श्री.बी.एम.शिंदे ग्रामविकास अधिकारी ग्रामपंचायत नात्रज ता.जामखेड येथे काम करीत असतांनी ग्रामपंचायतीचे संपुर्ण दप्तर (नोंदवहया) अद्यावत ठेवणे आवश्यक असतांनी सदरच्या नोंदवहया व दप्तर अपूर्ण असल्याचे विस्तार अधिकारी यांचे तपासणीच्या वेळी निर्दशनास आले आहे.

सहाय्यक आयुक्त (चौकशी) यांचा अभिप्राय-आरोप सिध्द होत नाही.

श्री.बी.एम.शिंदे, तत्कालीन ग्रामविकास अधिकारी, ग्रामपंचायत-नात्रज यांचा खुलासा- कार्यरत होतो ती ग्रामपंचायत जास्त लोकसंख्या असणारी ग्रामपंचायत होती. पर्यायाने सदर ठिकाणी कामाचा व्याप मोठा होता. सदर ठिकाणी सतत पाणी पुरवठ्याच्या कायम तक्रारी असायच्या सदर तक्रारीच निवारण करण्यात वेळ जात असायचा म्हणून तपासणीच्या वेळी दप्तर अपूर्ण होत. परंतु दरम्यानच्या काळात मी दप्तर पुर्ण केले आहे. सध्या सदर ग्रामपंचायतीचे लेखापरीक्षण पुर्ण झाले आहेत. विभागीय चौकशीमध्ये सदर आरोप सिध्द झालेला नाही. सबब माझा खुलासा मान्य करावा. ही विनंती.

आरोप.क्र.३- श्री.बी.एम.शिंदे ग्रामविकास अधिकारी ग्रामपंचायत नात्रज ता.जामखेड येथे काम करीत असतांनी ग्रामपंचायतस्तरावर विकास कामे करीत असतांनी ग्रामपंचायत सदस्य यांना विश्वासात घेऊन कामकाज करीत नाही त्यामुळे स्वतःच्या अधिकारात काम करीत असल्याचे निर्दशनास आले आहे.

सहाय्यक आयुक्त (चौकशी) यांचा अभिप्राय-आरोप सिध्द होत नाही.

श्री.बी.एम.शिंदे, तत्कालीन ग्रामविकास अधिकारी, ग्रामपंचायत-नात्रज यांचा खुलासा- कार्यरत होतो ती ग्रामपंचायत जास्त लोकसंख्या असणारी ग्रामपंचायत होती. पर्यायाने सदर ठिकाणी कामाचा व्याप मोठा होता. मी काम करत असताना सातत्याने ग्रामपंचायत पदाधिकारी यांना विश्वासात घेवूनच कामकाज केले आहे. तसेच विभागीय चौकशीमध्ये सदर आरोप सिध्द झालेला नाही. सबब माझा खुलासा मान्य करावा. ही विनंती.

आरोप.क्र.४- श्री.बी.एम.शिंदे ग्रामविकास अधिकारी ग्रामपंचायत नात्रज ता.जामखेड येथे काम करीत असतांनी ग्रामपंचायतस्तरावर घेतलेल्या ग्रामसभेच्या इतिवृत्तामध्ये खाडाखोड करणे, तसेच तहकुब झालेल्या सभा पुन्हा न घेणे ही अत्यंत गंभार बाबत आहे.

सहाय्यक आयुक्त (चौकशी) यांचा अभिप्राय-आरोप अशंत सिध्द होतो.

श्री.बी.एम.शिंदे, तत्कालीन ग्रामविकास अधिकारी, ग्रामपंचायत-नात्रज यांचा खुलासा- मी काग्ररत असताना अनावधानाने इतिवृत्तामध्ये खाडाखोड झालेली होती. त्यामध्ये कुठल्याही प्रकारचा चुकीचा हेतू नव्हता. सदर खाडाखोडीमुळे ग्रामपंचायतीचे नुकसान झालेले नाही. तसेच सदर बाब निर्दशनास आणून दिल्यानंतर पुढील काळात इतिवृत्तामध्ये खाडाखोड होणार नाही याची काळजी घेतलेली आहे. सबब माझा खुलासा मान्य करावा. ही विनंती.

आरोप.क्र.५- श्री.बी.एम.शिंदे ग्रामविकास अधिकारी ग्रामपंचायत नात्रज ता.जामखेड येथे काम करीत असतांनी चावडी दुरुस्तीचे काम सुरु केले नसतांना सदर कामावर ग्रामपंचायतीची रक्कम खर्च केली आहे.

सहाय्यक आयुक्त (चौकशी) यांचा अभिप्राय-आरोप सिध्द होत नाही.

श्री.बी.एम.शिंदे, तत्कालीन ग्रामविकास अधिकारी, ग्रामपंचायत-नात्रज यांचा खुलासा- कार्यरत होतो ती ग्रामपंचायत जास्त लोकसंख्या असणारी ग्रामपंचायत होती. एकाच वेळी बरीच कामे चालू असल्याने तपासणी वेळी तपासणी अधिकाऱ्याचा चुकीचा समज तयार झाल्याने सदर आरोप माझ्यावर ठेवण्यात आलेला आहे. तसेच विभागीय चौकशीमध्ये सदर आरोप सिध्द झालेला नाही. सबब माझा खुलासा मान्य करावा. ही विनंती.

श्री.बी.एम.शिंदे, तत्कालीन ग्रामविकास अधिकारी, हे ग्रामपंचायत नात्रज, ता.जामखेड येथे कार्यरत असतांनी केलेल्या गैरवर्तणा बाबत खातेनिहाय चौकशीमध्ये १ व ४ हे दोन आरोप अशंत सिध्द होत असल्यामुळे श्री.शिंदे हे ग्रामपंचायत सचिव म्हणून पार पाडावयाच्या कर्तव्यात कसुर करुन महाराष्ट्र

जिल्हा परिषद जिल्हा सेवा (वर्तणूक) नियम १९६७ मधील नियम ३ चे उल्लंघन केलेले असल्याने सबब सदर नियमाचे उल्लंघन केल्याने महाराष्ट्र जिल्हा परिषद जिल्हा सेवा (शिस्त व अपिल) नियम १९६४ मधील ४ (२) अन्वये एक वेतनवाढ तात्पुरत्या स्वरूपात बंद करणे ही शिक्षा करित आहे.

सदर आदेशाची नोंद श्री.बी.एम.शिंदे, ग्रामविकास अधिकारी, यांचे मुळ सेवापुस्तकात घेण्यात यावी.

सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक २०२२०४२६०६०१०८ असा आहे.

स्वाक्षरी :-

(संभाजी लांगोरे)

मुख्य कार्यकारी अधिकारी
जिल्हा परिषद अहमदनगर

प्रति,

श्री.बी.एम.शिंदे, ग्रामविकास अधिकारी,

व्वारा-गट विकास अधिकारी, पंचायत समिती जामखेड

प्रत- गट विकास अधिकारी पंचायत समिती जामखेड

२/-सदरचे आदेश संबधीतांस तात्काळ बजावून बजाविले बाबत पोहच व सदर शिक्षेची नोंद मुळ सेवा पुस्तकात घेवून त्याची प्रत तात्काळ या कार्यालयास विना विलंब सादर करावी.

स्थळ प्रतीवर मा.मु.काज., जि.प.अ.नगर यांची स्वाक्षरी असे.

(निखिलकुमार आसवाल)

उपमुख्य कार्यकारी अधिकारी(ग्राप)
जिल्हा परिषद अहमदनगर